



Comhairle an
Aontais Eorpaigh

An Bhruiséil, 16 Nollaig 2021
(OR. en)

Comhad Idirinstitiúideach:
2021/0424(COD)

15096/21
ADD 4

ENER 561
ENV 1013
CLIMA 456
IND 388
RECH 568
COMPET 915
ECOFIN 1257
CODEC 1662
IA 209

NÓTA CLÚDAIGH

ó:	Ardrúnaí an Choimisiúin Eorpaigh, arna s(h)íniú ag Martine DEPREZ, Stiúrthóir
dáta a fuarthas:	15 Nollaig 2021
chuig:	Jeppe TRANHOLM-MIKKELSEN, Ardrúnaí Chomhairle an Aontais Eorpaigh
Uimh. an doic. ón gCoim.:	SWD(2021) 456 final
Ábhar:	DOICIMÉAD INMHEÁNACH OIBRE DE CHUID AN CHOIMISIÚIN ACHOIMRE FEIDHMIÚCHÁIN AR AN TUARASCÁIL AR AN MEASÚNÚ TIONCHAIR a ghabhann leis an Togra le haghaidh Treoir ó Pharlaimint na hEorpa agus ón gComhairle concerning maidir le comhrialacha do na margaí inmheánacha sa ghás in-athnuaite agus nádúrtha agus sa hidrigin agus lena n-aisghairtear Treoir 2003/55/CÉ (athmhúnlú) Togra le haghaidh Rialachán ó Pharlaimint na hEorpa agus ón gComhairle maidir leis na margaí inmheánacha le haghaidh gáis in-athnuaite agus gáis nádúrtha agus hidrigine (athmhúnlú)

Gheobhaidh na toscaireachtaí i gceangal leis seo doiciméad SWD(2021) 456 final.

Faoi iamh: SWD(2021) 456 final



AN COIMISIÚN
EORPACH

An Bhruiséil, 15.12.2021
SWD(2021) 456 final

DOICIMÉAD INMHEÁNACH OIBRE DE CHUID AN CHOIMISIÚIN
ACHOIMRE FEIDHMIÚCHÁIN AR AN TUARASCÁIL AR AN MEASÚNÚ
TIONCHAIR

a ghabhann leis an

**Togra le haghaidh Treoir ó Pharlaimint na hEorpa agus ón gComhairle
concerning maidir le comhrialacha do na margaí inmheánacha sa ghás in-athnuaite
agus nádúrtha agus sa hidrigin agus lena n-aisghairtear Treoir 2003/55/CÉ (athmhúnlú)**

**Togra le haghaidh Rialachán ó Pharlaimint na hEorpa agus ón gComhairle maidir leis
na margaí inmheánacha le haghaidh gáis in-athnuaite agus gáis nádúrtha agus hidrigine
(athmhúnlú)**

{COM(2021) 803 final} - {COM(2021) 804 final} - {SEC(2021) 431 final} -
{SWD(2021) 455 final} - {SWD(2021) 457 final} - {SWD(2021) 458 final}

Bileog Achoimre Feidhmiúcháin (2 leathanach ar a mhéad)
Measúnú tionchair ar an bpacáiste le haghaidh margadh hidrigine agus gás dícharbónaithe
A. An gá atá le beart
Cén fhadhb atá ann agus cén fáth ar fadhb í ar leibhéal an Aontais?
Leis an Margadh Glas don Eoraip cuirtear an tAontas ar a bhealach chuig an aeráidneodracht faoi 2050, lena gceanglaítear sciartha i bhfad níos airde d'fhoinsí fuinnimh in-athnuaite i gcóras fuinnimh comhtháite. Gás nádúrtha atá i 95 % de na breoslaí gásacha a ídítear san Aontas faoi láthair agus i 25 % d'ídiú fuinnimh iomlán an Aontais. Tiocfaidh laghdú de réir a chéile ar sciar an gháis nádúrtha agus, san am céanna, meastar gur mó an ábharthacht a bheidh le bithmheatán, meatán sintéiseach agus hidrigin. Mar sin féin, tá roinnt bacainní roimh na roghanna malartacha ar ghás nádúrtha agus ní chumhdaítear iad leis na socruithe slándála fuinnimh atá ann faoi láthair. Cuireann sin bac ar a gcur i bhfeidhm agus tá tionchar aige ar a gcost-éifeachtacht faoi na dálaí agus na rialacha margaidh atá ann faoi láthair. Leis an gcreat rialála atá ann faoi láthair ní éascaítear forbairt na trádála agus an bhonneagair trasteorann le haghaidh gháis in-athnuaite agus ísealcharbóin atá an faoi láthair ar fud an Aontais. Ar an gcaoi sin níl aon leas bainte as an acmhainneacht a bhaineann le gháis in-athnuaite agus ísealcharbóin a sholáthar ar an gcostas is lú agus ar bhealach slán. Ar deireadh, níl na cearta agus na huirlisí is gá ar fáil ag tomhaltóirí gháis chun rogha a dhéanamh maidir leis na roghanna dícharbónaithe is costéifeachtaí sa mhargadh.
Cad é ba cheart a bhaint amach?
Is é an cuspóir ginearálta atá ann dícharbónú costéifeachtach a éascú trí mhargadh hidrigine Eorpach a chruthú agus na margaí breoslaí gásacha a dhícharbónú de réir a chéile agus, san am céanna, an tslándáil fuinnimh a áirithiú. Is é atá sna cuspóirí sonracha 1) forbairt margaidh hidrigine oscailte iomaíoch san Aontas a éascú, 2) a áirithiú go mbeidh rochtain ag gháis in-athnuaite ar na gréasáin agus na margaí meatáin atá ann cheana, agus slándáil a soláthair a áirithiú, 3) pleanáil bonneagair thrédhearcach chuimsitheach a áirithiú, agus 4) na cearta agus na huirlisí iomchuí a thabhairt do thomhaltóirí chun na roghanna dícharbónaithe is saoire a roghnú.
Cad é an breisluach atá le beart a dhéanamh ar leibhéal an Aontais (coimhdeacht)?
Leis an tionscnamh féachtar le reachtaíocht an Aontais atá ann cheana a mhodhnú agus creat nua a chruthú le haghaidh margadh inmheánach hidrigine chun gurb ann do gheilleagar hidrigine glan costéifeachtach. Chun go mbeidh margaí an Aontais do gháis in-athnuaite níos éifeachtúla agus níos comhtháite is gá úsáid a bhaint as cur chuige rialála comhchuibhithe comhordaithe ar fud an Aontais agus ní féidir an méid sin a bhaint amach ar leibhéal an Bhallstáit amháin. Maidir le hiarmhairtí saobhacha na dtionscnamh beartais neamhchomhordaithe ilroinnte a thagann as na Ballstáit a bheith ag forbairt réiteach ar de chineál náisiúnta amháin iad, féachtar, leis an tionscnamh seo, leis na hiarmhairtí sin a sheachaint. Rannchuidíonn an tionscnamh seo freisin le cuspóirí atá ceangailteach ar leibhéal an Aontais a bhaint amach. Éilítear, leis an ról a bheidh ag breoslaí gháis sa mheascán fuinnimh sna blianta amach romhainn, an earnáil gháis a dhícharbónú trí bhíthin dearaidh réamhbhreathnaithigh le haghaidh margaí gháis iomaíocha a bheidh in ann cumhacht agus cosaint leordhóthanach a thabhairt do thomhaltóirí uile an Aontais. Ach creat rialála a fhorbairt ar leibhéal an Aontais le haghaidh bonneagair agus margaí tiomanta hidrigine, chothófaí comhtháthú agus idirnascadh na margaí náisiúnta hidrigine.
B. Réitigh
Cad iad na roghanna éagsúla lenar féidir na cuspóirí a bhaint amach? An bhfuil rogha thosaíochta ann nó nach bhfuil? Mura bhfuil, cén fáth?
I réimse fadhbanna I déantar athbhreithniú ar na roghanna: na cearta maidir le hoibriú líonra a thairiscint (Rogha 1); na príomhphrionsabail rialála a thabhairt isteach atá bunaithe ar na prionsabail is infheidhme maidir leis an ngás nádúrtha faoi láthair ach arna gcur in oiriúint do chéim forbartha na margaí hidrigine (Rogha 2); agus córas rialála lánfhorbartha a bhunú maidir le hidrigin (cosúil leis na gceann is infheidhme faoi láthair in earnáil an gháis nádúrtha) gan an gá a bheith ann aistriú chuig margadh hidrigine níos aibí (Rogha 3).
Maidir le réimse fadhbanna I is atá sa rogha tosaíochta príomhphrionsabail rialála a thabhairt isteach agus treoir a

thabhairt san am céanna maidir le forbairtí rialála (*Rogha 2b 'Príomhphrionsabail rialála a bhfuil fis ag gabháil leo'*). Is í an rogha sin is fearr atá oiriúnaithe don earnáil hidrigine agus cumhdaítear léi roinnt de na tairbhí a d'fhéadfadh a theacht leis na roghanna eile, agus, san am céanna seachnaítear a míbhuntáistí. Trí threoir a chur ar fáil, leagtar síos an bonn le haghaidh margadh hidrigine níos aibí.

I réimse fadhbanna II cumhdaítear roghanna lena gcuirtear chun cinn rochtain ar an margadh agus ar an mbonneagar gáis atá ann cheana le haghaidh gáis in-athnuaite agus ísealcharbóin. Cuimsítear leis na roghanna uile chomh maith leibhéal céimithe idirghníomhaithe chun aghaidh a thabhairt ar chúiseanna imní maidir le slándáil fuinnimh, lena leathnaítear uirlisí, caighdeáin agus nósanna imeachta atá ann cheana chun gáis in-athnuaite agus ísealcharbóin a chuimsiú agus chun aghaidh a thabhairt ar rioscaí a bhaineann le cibearshlándáil san earnáil gáis. Rogha 3 Is é *'Rochtain iomlán ar an margadh a thabhairt do gháis in-athnuaite agus ísealcharbóin agus dul i ngleic le saincheist na gconarthaí fadtéarmacha'* an rogha tosaíochta le haghaidh réimse fadhbanna II agus is é atá sa rogha sin bearta lena dtacaítear le rochtain do gháis in-athnuaite agus ísealcharbóin ar an margadh mórdhiola, críochfoirt GNL, agus an eangach tarchurtha (gan beann ar an áit nasctha), lena n-áirítear lascainí taraife le haghaidh insteallta chuig an eangach agus iompar trasteorann. Coisctear conarthaí soláthair fadtéarmacha le haghaidh gáis iontaise gan srian amháil ó 2050. Dhéanfaí an cháiliocht gáis a rialú le cur chuige comhchuibhithe ag an Aontas maidir pointí idirnasctha trasteorann agus, san am céanna, d'fhágfaí an tsolúbthacht faoi na Ballstáit féin. Socraítear an uasteorainn cheadaithe do chumaisc hidrigine ag 5 % ag na pointí trasteorann go léir – leibhéal atá cost-éifeachtúil i dtéarmaí costais oiriúnaithe agus srianta.

I réimse fadhbanna III déantar breithniú ar roghanna maidir le pleanáil chomhtháite líonraí. Maidir le réimse fadhbanna III is é *Rogha 2 'Pleanáil Náisiúnta bunaithe ar Chásanna Eorpacha'*. Leis an rogha seo, is féidir pleanáil náisiúnta a dhéanamh ach éilítear go ndéantar sin bunaithe ar chásanna comhpháirteacha le haghaidh gáis agus leictreachais, i gcomhréir leis an bplean deich mbliana maidir le forbairt gréasáin, agus nasc idir í agus an Plean Náisiúnta Fuinnimh agus Aeráide i gceist. Cuimsítear inti na gníomhaithe ábhartha go léir (OCDanna) agus cumasaítear léi píblínte a shainaithint ar féidir iad a n-úsáid a athrú ó mheatán go hidrigin ar leibhéal mionsonraí nach bhféadfaí a bhaint amach ar an leibhéal Eorpach.

Tá roghanna i Réimse fadhbanna IV lena dtacaítear le cur chun dul i ngleic leis an iomaíocht agus rannpháirtíocht tomhaltóirí nó, ina ionad sin, lena gceanglaítear aghaidh a thabhairt ar na cúiseanna faidhbe trí bhithin reachtaíochta nua, agus aithris á déanamh den chuid is mó ar an méid atá bunaithe in earnáil an leictreachais. I bhfianaise na hanailíse, is é *Rogha 2 'Reachtaíocht sholúbtha'* an rogha tosaíochta, arb ionann é agus an cosaint do thomhaltóirí sa mhargadh don leictreachas agus, i gcás inarb ábhartha, na forálacha maidir le cumhachtú. Tríd is tríd, is í an rogha sin is dóchúla a bheith éifeachtach, éifeachtúil agus comhsheasmhach le Réimsí fadhbanna eile.

Cad iad tuairimí na bpáirtithe leasmhara éagsúla? Na páirtithe leasmhara éagsúla agus na bearta is rogha leo

I *réimse fadhbanna I*, tacaíonn formhór mór na bhfreagróirí le rialáil a thabhairt ag céim luath chun margadh agus bonneagar dea-fheidhmeach iomaíoch a chothú. Rinne freagróirí moladh láidir go mbeadh creat reachtach de chuid an Aontais ann ina saineofaí príomhphrionsabail rialála agus ina nglacfaí cur chuige céimnithe. Tacaíonn tromlach mór le TPA rialáilte mar shampla, rialacha maidir le rochtain ar chríochfoirt allmhairithe agus stóráil hidrigine, agus tacaíonn sé le gníomhaíochtaí gréasáin a bheith díchuachta. Mheas an chuid is mó de na freagróirí go bhfuil sé tábhachtach ról na bpáirtithe príobháideacha i bhforbairt na hidrigine a shainiú go luath. Measann tromlach mór de na freagróirí freisin go bhféadtar gréasáin phríobháideacha atá ann cheana nó a bheidh ann a dhíolmhú ó cheanglais rialála áirithe ach gur gá cóineasú maidir le creat rialála aonair a áirithiú. Measann formhór mór na bhfreagróirí gur cheart ceanglais maidir le cearta agus ceadú le haghaidh bonneagar hidrigine nua a bheith comhionann leis na cinn is infheidhme maidir le píblínte gáis meatáin inniu.

Le haghaidh *réimse fadhbanna II*, chomhaontaigh na geallsealbhóirí gur gá athbhreithniú a dhéanamh ar an gcreat rialála atá ann faoi láthair chun cuidiú le cuspóirí dícharbónaithe a bhaint amach. Measann tromlach na ngeallsealbhóirí go bhfuil sé tábhachtach rochtain iomlán ar an margadh a áirithiú agus instealladh gás in-athnuaite agus ísealcharbóin isteach san eangach gáis a éascú. Molann roinnt freagróirí oibleagáid a chur ar oibreoirí gréasáin táirgeoirí gáis in-athnuaite agus ísealcharbóin a nascadh agus laghdú ar mhuirear insteallta a thabhairt isteach. Tromlach na bhfreagróirí, tacaíonn siad chomh maith le feabhas a chur ar an gcreat trédhearcachta do chríochfoirt

GNL. Tá tacaíocht láidir ann freisin do chur i bhfeidhm comhchuibhithe na gcaighdeán cáilíochta gáis ar fud na hEorpa, do chomhar trasteorann treisithe agus do bhreis trédhearcachta. Is lú atá na freagróirí ar aonfhocal maidir le cumasc hidrigine, ach aontaíonn an tromlach go bhféadfadh sé a bheith ina chéadchéim éifeachtúil gasta, ina ainneoin na gcostas ard teicniúil, i dtreo dhícharbónú an chórais fuinnimh. Ní raibh ach roinnt bheag páirtithe leasmhara a thacaigh le deireadh a chur le taraifí trasteorann laistigh den Aontas. Is é breithniú thromlach na bhfreagróirí go bhfuil tábhacht ag baint le dúshlán slándála a bhaineann go sonrach le gás agus le bearta cibearshlándála.

I réimse fadhbanna III, tacaíonn tromlach na bpáirtithe le huainiú na bpleananna forbartha gréasáin náisiúnta a ailiniú leis an bplean deich mbliana maidir le forbairt gréasáin, le plan gáis aonair beag beann ar an tsamhail dhíchuaighta a roghnaítear. Ba mhó fós an tacaíocht a léirigh formhór suntasach na bhfreagróirí don chás inarb ann don leictreachas agus don ghás araon. Iarann líon substaintiúil de na geallsealbhóirí tioncail hidrigine a chuimsiú sna pleananna forbartha náisiúnta. Tá formhór na ngeallsealbhóirí na ngeallsealbhóirí ar aon fhocal maidir leis an ról atá ag na OCDanna faisnéis a sholáthar agus a chomhroinnt agus tacaíonn roinnt freagróirí freisin le go gcuireann na OCDanna a bplean féin ar fáil lena n-áirítear optamú córais sna hearnálacha éagsúla. B'fhearr le roinnt freagróirí, ar éigean, plan comhpháirteach gáis agus leictreachais ná cásanna comhpháirteacha ina mbeadh pleananna ar leithligh. Thug roinnt geallsealbhóirí le fios gurab é a bheadh ina rogha thosaíochta plan comhpháirteach meatáin agus hidrigine mar aon le plan ar leithligh don leictreachas.

Maidir le **Réimse Fadhbanna IV**, d'éiligh formhór an-mhór de na geallsealbhóirí uailmhianta níos airde sna forálacha a bhaineann leis an saoránach/tomhaltóir trí bheith ar aon dul leis na huailmhianta sa mhargadh don leictreachas. Ina theannta sin, ba cheart go gcuideodh forálacha maidir le bochtaineacht fuinnimh lena áirithiú nach n-íocfaidh tomhaltóirí as aistriú roghanna gásbhunaithe atá glan. Tacaíonn ionadaithe ar an earnáil phríobháideach le pleananna deireadh a chur le praghsanna rialáilte, agus roghnódh eagraíochtaí tomhaltóirí áirithe iad a choinneáil chun go gcosnófaí tomhaltóirí bochta agus leochaileacha. Ba mhian le beagnach leath de na freagróirí forálacha maidir le hinchomparáideacht tairiscintí agus inrochtaineacht sonraí, trédhearcacht, córais mhéadrúcháin chliste agus aistriú a bheith á n-atreisiú. Níl aon fhreagairt a thacaíonn go sainráite leis an gcur chuige neamhrialála.

C. Tionchar na rogha thosaíochta

Cé na tairbhí a bhaineann leis an rogha thosaíochta (más ann di; murab ann, cad iad tairbhí na bpríomhroghanna)?

Réimse fadhbanna I: Maidir leis an rogha príomhphrionsabail rialála a chur i bhfeidhm mar chuid d'fhís maidir le margáí agus bonneagar hidrigine, baineann an phríomhthairbhe léi go gcothaítear comhtháthú an mhargaidh léi, go gcuirtear soiléire ar fáil d'infheisteoirí (bonneagar), go seachnaítear forbairt struchtúir mhargaidh neamhiomaíocha agus bacainní ar chomhtháthú margaidh de dheasca saincheisteanna cáilíochta hidrigine. Agus dlús á chur leis an earnáil hidrigine, soláthraíonn solúbthacht d'infheisteoirí agus san am céanna seachnaítear leis an tsoiléire maidir leis an gcóras rialála a bheidh ann amach anseo na costais a bhíonn ar choigeartuithe *ex-post* a bheidh ag teastáil nuair a aibéoidh an margadh.

Réimse fadhbanna II: Rochtain iomlán ar an margadh in-athnuaite agus ísealcharbóin a cheadú agus a chur chun cinn, leis sin téitear i ngleic le saincheisteanna a bhaineann le conarthaí soláthair gáis nádúrtha fadtéarmacha. Is é an phríomhthairbhe a bheidh ann go laghdóidh na bearta na costais táirgthe a bhíonn le seasamh ag táirgeoirí gás in-athnuaite agus ísealcharbóin, go méadófar ar an iomaíocht, ar an leachtacht agus ar an trádáil i ngáis in-athnuaite. Ar an gcaoi sin bainfidh tomhaltóirí agus cáiníocóirí tairbhe as toisc go bhféadfaí an tacaíocht a laghdú. Teorannófar freisin na rioscaí a bhaineann le slándáil fuinnimh agus le sábháil ama agus acmhainní, laghdófar neamhchinnteachtaí, feabhsófar éifeachtúlacht na mbeart éigeandála, agus neartófar ceanglais slándáilsonracha do chuideachtaí gáis.

Réimse fadhbanna III: Pleanáil Náisiúnta a bhunú bunaithe ar Chásanna Eorpacha. Is é an phríomhthairbhe go ndíothófar na rioscaí a thagann as go ndéanann OCTanna leictreachais agus gáis forbairt a gcóras a phleanáil bunaithe ar thoimhdí neamh-chomhoiriúnacha. Cumasaítear leis comhtháthú earnála agus plan córais choincheapúil agus, san am céanna, coinneofar na tairbhí a thagann as pleananna forbartha níos mionsonraithe ar ghréasáin earnáilsonrach. Áirithítear leis fis chomhchoiteann ag na geallsealbhóirí éagsúla lena dtugtar le fios go gcuirtear san áireamh sa phleanáil gréasáin na straitéisí dícharbónaithe ar an leibhéal náisiúnta agus ar leibhéal an

Aontais lean laghdófar an baol gurb ann do gaibhniú agus sócmhainní tréigthe. Réimse fadhbanna IV: Reachtaíocht sholúbtha a chur chun feidhme lena dtugtar aghaidh ar na cúiseanna fadhbanna ar fad. Is é an phríomhthairbhe go mbeifear in ann coigilteas suntasach féideartha a dhéanamh, cuidiú le soláthraithe agus soláthraithe seirbhísí nua dul isteach sa mhargadh, táirgí nuálacha a fhorbairt, rud as a dtiocfaidh méadú ar an iomaíocht, rannpháirtíocht tomhaltóirí agus tairbhe eacnamaíoch. Chuirfeadh sé ar a gcumas do shaoránaigh agus do phobail an glacadh sóisialta a mhéadú, caipiteal príobháideach a chur in úsáid agus úsáid gás in-athnuaite agus ísealcharbóin a éascú. An baol gurb ann do ró-infheistíochtaí a laghdú, beidh tionchar dearfach suntasach aige sin ar an gcomhshaol.
Cad iad costais na rogha tosaíochta (más ann dóibh, murab ann, cad iad costais na bpríomhroghanna)? Is é a thiocfadh as bearta a chur chun feidhme i réimse fadhbanna I costais eacnamaíocha agus riaracháin ar údaráis na mBallstát ar údaráis rialála agus oibreoirí gréasáin de bhrí nár mhór príomhphrionsabal a thabhairt isteach agus a mhaoirsiú. Is mó ar fad ná na costais sin tairbhí eacnamaíocha na rogha tosaíochta. Is é a thiocfadh as bearta a chur chun feidhme i réimse fadhbanna II costais eacnamaíocha agus riaracháin toisc go méadódh sé praghas an mhargaidh ar ghás, agus cheanglódh sé tuilleadh comhair idir OCDanna agus OCTanna. Ní mór na húdaráis náisiúnta, rialtóirí go háirithe, a bheith rannpháirteach i gcur chun feidhme na mbeart. Ina theannta sin, d'fhéadfadh costais níos airde comhréireachta a bheith ar chur chuige rialáilte maidir leis an gcibearshlándáil a shaothrú. Níl aon chainníochtú poiblí ar chostais ar fáil le haghaidh réimse fadhbanna III, ach meastar gur mó na tairbhí (sineirgí lena laghdaítear costais shochaíocha) na costais a bhaineann le comhordú breise. Níl aon chainníochtú poiblí ar chostais ar fáil le haghaidh réimse fadhbanna IV; is costais eacnamaíocha agus sóisialta a bheidh sna príomhchostais toisc go bhféadfadh na tairbhí do thomhaltóirí níos lú ná costas na méadar cliste lena dtabharfaí rochtain neamh-idirdhealaitheach ar shonraí tomhaltóirí.
Cén tionchar a imreofar ar FBManna agus ar an iomaíochas? Is é a thiocfaidh as na roghanna tosaíochta sna réimsí beartais éagsúla go mbeidh iomaíocht níos mó ann maidir le gáis in-athnuaite agus ísealcharbóin. Is é a thiocfaidh as iomaíocht mhiondíola fheabhsaithe agus cosaint fheabhsaithe do thomhaltóirí rátaí aistrithe níos airde i measc tomhaltóirí beaga lena n-áirítear FBManna. D'fhéadfadh iomaíocht mhéadaithe a bheith ina toradh ar rochtain neamh-idirdhealaitheach ar shonraí tomhaltóirí agus ar shocruithe atá comhchuibhithe go réasúnach chomh maith le bearta lena n-éascaítear idir-inoibritheacht laistigh den Aontas. Áiríteofar, leis an gceanglas maidir le homaiginiú marcóra a mhéadú, tuilleadh iomaíochta idir soláthraithe seirbhísí cibearshlándála agus laghdófar costais a bhuí le barainneachtaí scála.
An imreofar tionchar suntasach ar bhuiséid náisiúnta agus ar údaráis riaracháin náisiúnta? Maidir leis na roghanna tosaíochta do na réimsí éagsúla beartais, tá tionchair dhiúltacha ar na Ballstáit cheana, tionchair atá teoranta, agus is é atá iontu go príomha ualaí riaracháin theoranta. Mar sin féin, i réimse fadhbanna IV (reachtaíocht sholúbtha do mhargáí miondíola) chuirfeadh cosaint tomhaltóirí agus a rannpháirtíocht teorainn leis na hualaí riaracháin sin. Tríd is tríd, le linn comhairliúchán poiblí forleathan lena n-áirítear le lucht riaracháin na mBallstát, níor tuaradh aon mhéadú suntasach ar na tionchair ar na Ballstáit.
An mbeidh aon tionchar suntasach eile i gceist? Ar ndóigh, sainítear sa rogha tosaíochta faoi réimse fadhbanna IV tionchair ar chearta bunúsacha a mhéid a bhaineann le cosaint sonraí agus áiríteofar léi rochtain agus úsáid fhorleathan teicneolaíochtaí digiteacha agus seirbhísí sonraíbhunaithe agus, san am céanna, ráthófar ar ardleibhéal an ceart chun saol príobháideach a chaitheamh agus chun sonraí a chosaint.
Comhréireacht? Meastar go bhfuil an tacar roghanna tosaíochta comhréireach agus go gcuireann siad, a mhéid is féidir, leis an gcur chuige atá ann cheana. An chothromaíocht idir oibleagáidí agus breithniú ar an acmhainneacht chun gníomhú i

measc na mBallstát agus eintitis phríobháideacha, meastar go bhfuil sin iomchuí i bhfianaise a riachtanaí atá sé an aeráid neodracht a bhaint amach.

D. Iarobair

Cathain a dhéanfar athbhreithniú ar an mbeartas?

Déanfaidh an Coimisiún meastóireacht iomlán ar thionchar na dtionscnamh atá beartaithe, lena n-áirítear éifeachtacht, éifeachtúlacht agus comhleanúnachas agus ábharthacht leanúnach na dtograí, laistigh d'amlíne ar leith tar éis theacht i bhfeidhm na mbeart arna nglacadh (go táscach, 5 bliana). Níl aon athbhreithniú beartais beartaithe faoi láthair sa togra.